



زه به دا بيرغ هغه چا ته ورکړم چې د الله او د هغه له رسول لاسونو فتحه راوولي سره مينه لري او الله به د هغه په

له ابوهريرة رضي الله عنه څخه روايت دی چې رسول الله صلى الله عليه وسلم د خبير په ورځ وويل: «زه به لاسونو فتحه راوولي» دا بيرغ هغه چا ته ورکړم چې د الله او د هغه له رسول سره مينه لري او الله به د هغه په عمر بن الخطاب رضي الله عنه وايي: ما هېڅکله اميريت نه دی خوښ کړی مگر په هغه ورځ، وايي؛ ځان مې ورته رانيغ کړ چې غږ راته وشي، خو رسول الله صلى الله عليه وسلم علي بن ابي طالب ته غږ وکړ او بيرغ يې ورکړ او ورته يې وويل: «لاږ شه او تر هغه پورې آخوا دېخوا ونه گورې تر څو چې الله تعالی بری نه وي درکړی» وايي علي يو څه منزل وکړ بيا ودرید او شاته يې ونه کتل، او چغه ئې کړه چې ای د الله رسوله! د څه لپاره له خلکو سره وجنگېرم؟ هغه وفرمايل: «تر هغه پورې ورسره وجنگېره چې گواهي ورکړي چې له الله پرته بل حق معبود نشته او پر دې چې محمد د الله رسول دی، نو کله يې چې دا کار وکړ، خپله وينه او مال يې درڅخه خوندي کړل، مگر دا چې په حق وي (يعنې وينه يې په حق توی شي او مال يې په حق واخيستل شي)». او حساب به يې له الله تعالی سره وي.

[صحيح دی] [مسلم روايت کړی دی]

رسول الله صلى الله عليه وسلم صحابه کرامو ته سبا ورځ مدينې منورې ته څېرمه د خبير ښار په يهودانو د مسلمانانو د بريا خبر ورکړ او دا چې دا کار به د هغه چا په لاس کېږي چې دی به هغه ته بيرغ ورکوي، هغه چې پوځ يې د نښان په توگه کاروي، د دې سړي يوه ځانگړتيا دا ده چې هغه له الله او رسول سره مينه لري او الله او رسول يې ورسره مينه لري. او عمر بن الخطاب رضي الله عنه يادونه وکړه چې هغه هېڅکله مشري نه ده خوښه کړې پرته له دې ورځې چې ده ته ورکړل شي، په دې هيله چې کوم څه چې رسول الله صلى الله عليه وسلم د الله او د هغه د رسول د مينې په اړه وويل هغه تر لاسه کړي، نو له دې امله عمر رضي الله عنه ځان نيغ کړ تر څو يې رسول الله صلى الله عليه وسلم وگوري؛ پدې هيله چې د مشر لپاره بلنه ورکړي، او ليوالتيا يې درلوده او ټينگار يې کاوه چې بيرغ ورکړل شي. نو رسول الله صلى الله عليه وسلم علی بن ابي طالب رضي الله عنه راوبله او بيرغ يې ورکړ، رسول الله صلى الله عليه وسلم ورته امر وکړ چې له لښکر سره حرکت وکړي او کله چې دښمن سره مخ شو نو؛ جگړه به نه دروي؛ نه به دمه کوي او نه به سولې ته غاړه ږدي، تر څو الله تعالی د لويو بروجونو او قلاگانو فتح او بريا ورنصيب کړي او پر دښمن يې برلاسی کړي. نو علي رضي الله عنه روان شو، بيا ودرید خو شاته يې ونه کتل چې د رسول الله صلى الله عليه وسلم د امر مخالفت ونه شي او په لور غږ يې وويل چې: ای د الله رسوله! د څه له امله له خلکو سره وجنگېرم. نو رسول الله صلى الله عليه وسلم وفرمايل: تر هغه ورسره وجنگېره چې په دې خبره گواهي ورکړي چې له الله پرته بل حق معبود نشته او پر دې چې محمد د الله رسول دی، نو کله يې چې دا ومنل او په اسلام کې داخل شول؛ نو ستا څخه يې خپلې وينې او مالونه په امن کې کړل او پر تا حرام شول؛ مگر دا چې په حقه وي؛ يعنې دا چې که چېرته جرم او يا تيری وکړي او بيا د اسلام د قوانينو پر بنسټ د وژلو مستحق وگرځي، او حساب به يې له الله سره وي.

النجاة الخيرية
ALNAJAT CHARITY

